

میں بھی کتاب کے مفید ہونے میں شبہ نہیں ہے۔

اساس تہذیب | از ڈاکٹر سید عبداللطیف تقطیع کلاں۔ ضخامت ۱۹۶ صفحات  
کتابت و طباعت بہتر قیمت مجلد چار روپیہ پچاس نئے پیسے پتہ :- انسٹیٹیوٹ آف  
انڈوڈل ایسٹ کلچرل سٹڈیز حیدرآباد دکن۔

اسلام چوں کہ دینِ فطرت ہے اس لئے اُس کی تعلیمات کی بنیاد پر جو تہذیب  
بھی کہنے کی ظاہر ہے کہ صالح ترین تہذیب ہوگی۔ لیکن اس کے لئے اولاً یہ ضروری ہے  
کہ تہذیب کے عناصر ترکیبی کو متعین کیا جائے اور پھر ہر عنصر سے متعلق اسلام کی تعلیمات  
کو یکجا کر دیا جائے۔ چنانچہ یہ کتاب اسی مقصد کے پیش نظر تالیف کی گئی ہے کتاب  
چھوٹے چھوٹے کئی حصوں میں تقسیم ہے۔ حصہ اول میں ایمان باللہ۔ دوم میں معاش اور  
علم۔ سوم میں اقتصادی نظام۔ چہارم میں معاشرہ۔ اصل مباحث ہیں اور ہر بحث  
کے ماتحت بیسیوں ذیلی عنوانات ہیں۔ ہر عنوان کے ماتحت پہلے ایک کالم میں قرآن  
مجید کی آیات درج کی جاتی ہیں اور اُس کے بالمقابل دوسرے کالم میں آیات کا  
ترجمہ ہوتا ہے اس کے بعد احادیث بھی جو اسی مضمون اور بحث سے تعلق رکھتی ہیں  
اسی طرح درج ہوتی ہیں۔ ہر باب کے آغاز میں اصل عنوان کی مختصر توضیح و تفسیح بھی  
ہوتی ہے جس سے اصل مقصد کا سمجھنا آسان ہو جاتا ہے کتاب میں عنوانات بحث  
اور آیات و احادیث دونوں کے اعتبار سے ابھی اضافہ کی کافی گنجائش ہے۔ لیکن  
موجودہ صورت میں بھی کتاب اگرچہ مختصر ہے مگر مقصد پر حاوی اور جامع ہے کوئی اہم  
عنوان ترک نہیں ہوا ہے۔ یہ کتاب اس لائق ہے کہ مسلم اور غیر مسلم دونوں اس کا مطالعہ کریں۔  
فنون لطیفہ اور ارتگ نے یہ | از ڈاکٹر محمد عبدالرشید خٹائی۔ تقطیع متوسط ضخامت ۱۲۰  
صفحات کتابت و طباعت بہتر قیمت دو روپیہ پتہ :- کتب خانہ نورس (کاپی بک  
شاپ) کیمرسٹریٹ اردو بازار لاہور۔